

# अपना नालन्दा

नालन्दा का नंबर -1 डिजिटल अखबार

www.apnanalanda.com

## लोक शिकायत अधिनियम के तहत डीएम ने 18 द्वितीय अपील मामलों की सुनवाई

बिहारशरीफ (अपना नालन्दा)। बिहार लोक शिकायत निवारण अधिकार अधिनियम के अंतर्गत द्वितीय अपीलीय प्राधिकार के रूप में कुंदन कुमार, जिला पदाधिकारी, नालन्दा द्वारा शुक्रवार को कुल 18 मामलों की सुनवाई की गई। सुनवाई के दौरान आम नागरिकों द्वारा दर्ज शिकायतों पर क्रमवार विचार किया गया तथा कई मामलों का त्वरित निष्पादन किया गया।

जिला प्रशासन द्वारा बताया गया कि कुछ मामलों का निवारण सुनवाई से पूर्व ही संबंधित लोक प्राधिकार द्वारा कर दिया गया था, जबकि शेष मामलों में संबंधित विभागीय पदाधिकारियों को आवश्यक दिशा-निर्देश एवं रिपोर्ट प्रस्तुत करने का आदेश दिया गया।

परिवादी पंकज कुमार की यात्री शेड निर्माण से संबंधित शिकायत, धर्मेन्द्र कुमार कौशलेन्द्र कुमार की खेती के लिए ट्रांसफार्मरकी सरकारी राशि के दुरुपयोग की शिकायत,



स्थापना, नवीन कुमार सिंह की लोक भूमि पर कब्जा, निशांत कुमार की चालान निरस्तीकरण, निर्भय कुमार एवं उषा देवी की प्रधानमंत्री आवास योजना से जुड़ी शिकायतों का निष्पादन जिलाधिकारी द्वारा किया गया। वहीं, शिव प्रसाद, विकास आनंद एवं रूपेश सिंह मंटू, विककी चौहान तथा संतोष कुमार की अतिक्रमण अथवा विद्युत व्यवस्था से संबंधित शिकायतों पर संबंधित अंचल अधिकारियों एवं विद्युत विभाग से पुनः रिपोर्ट तलब की गई। डॉ. आर.के. दी रंजन

की प्राथमिकी दर्ज नहीं होने की शिकायत पर चंडी थानाध्यक्ष की अनुपस्थिति को गंभीरता से लेते हुए स्पष्टीकरण एवं दंड अध्यारोपण की कार्रवाई का निर्देश दिया गया। सुनवाई के दौरान जिला लोक शिकायत निवारण पदाधिकारी सहित विभिन्न विभागों के संबंधित पदाधिकारी उपस्थित रहे। जिला पदाधिकारी ने स्पष्ट किया कि आम जनता की समस्याओं का समयबद्ध समाधान प्रशासन की सर्वोच्च प्राथमिकता है।

## प्रतापपुर में बन रहा भव्य सूर्य मंदिर, सामाजिक समर्पण की मिसाल बने सूरजंजन शर्मा



थरथरी (अपना नालन्दा)। थरथरी प्रखंड के ग्राम प्रतापपुर में केंद्रीय औद्योगिक सुरक्षा बल (सीआईएसएफ) के सब-इंस्पेक्टर सूरजंजन शर्मा (वर्तमान पदस्थापन लखनऊ) के सौजन्य से एक भव्य एवं विशाल सूर्य मंदिर का निर्माण कराया जा रहा है। यह मंदिर उनके व्यक्तिगत समर्पण और मित्रों के सहयोग से उनके पैतृक गांव प्रतापपुर में निर्मित हो रहा है। प्राप्त जानकारी के अनुसार, सूर्य मंदिर का विधिवत उद्घाटन आगामी 29 अप्रैल को किया जाएगा। वर्तमान में मंदिर का निर्माण कार्य अंतिम चरण में है। मंदिर के निर्माण को लेकर गांव सहित आसपास के क्षेत्रों में लोगों के बीच काफी उत्साह और धार्मिक उल्लास का माहौल देखा जा रहा है। ग्रामीण इसे क्षेत्र के लिए एक बड़ी धार्मिक एवं सांस्कृतिक उपलब्धि मान रहे हैं। उल्लेखनीय है कि सब-इंस्पेक्टर सूरजंजन शर्मा इससे पूर्व वर्ष 2008 में भी अपने पैतृक गांव प्रतापपुर में एक भव्य शिव मंदिर का निर्माण करा चुके हैं, जिसका उद्घाटन उस समय बड़े ही धूमधाम और श्रद्धा के साथ संपन्न हुआ था। इसके बाद से वे क्षेत्र में धार्मिक और सामाजिक कार्यों के लिए विशेष रूप से पहचाने जाते हैं। सूरजंजन शर्मा सामाजिक सरोकारों के प्रति भी निरंतर सक्रिय रहते हैं। वे वर्षों से अपने मासिक वेतन का लगभग 20 प्रतिशत हिस्सा गांव के विकास कार्यों, धार्मिक अनुष्ठानों एवं सामाजिक गतिविधियों में नियमित रूप से व्यय करते आ रहे हैं। उनके इस योगदान से गांव में न केवल धार्मिक आस्था सुदृढ़ हुई है, बल्कि सामाजिक एकता और भाईचारे को भी मजबूती मिली है। क्षेत्र के लोगों एवं जनप्रतिनिधियों ने उनके इस सराहनीय प्रयास की मुक्तकंठ से प्रशंसा करते हुए इसे आने वाली पीढ़ियों के लिए प्रेरणादायक बताया है।

## इस्लामपुर में राजद कार्यकर्ता समागम, लोकतंत्र और चुनावी प्रक्रिया पर उठे सवाल

मोहम्मद जियाउद्दीन

इस्लामपुर (अपना नालन्दा)। नव वर्ष के शुभ अवसर पर इस्लामपुर प्रखंड के बड़ाया गांव स्थित बीरू ईट उद्योग परिसर में राष्ट्रीय जनता दल (राजद) की ओर से कार्यकर्ता समागम का आयोजन किया गया। कार्यक्रम में इस्लामपुर विधानसभा क्षेत्र के राजद के पूर्व विधायक राकेश कुमार रौशन मुख्य रूप से उपस्थित रहे। इस अवसर पर उन्होंने कार्यकर्ताओं को कलम और डायरी भेंट कर सम्मानित किया तथा सभी को नव वर्ष की शुभकामनाएं दीं।

कार्यकर्ताओं को संबोधित करते हुए राकेश कुमार रौशन ने कहा कि यह समागम हर वर्ष की तरह इस वर्ष भी आयोजित किया गया है। उन्होंने कहा कि वर्ष 2025 में हुए विधानसभा चुनाव के परिणाम बिहार की जनता की अपेक्षाओं के अनुरूप नहीं रहे। चुनाव से पूर्व इंडिया गठबंधन द्वारा वोट चोरी का मुद्दा उठाया गया था और चुनाव



आयोग की एसआईआर प्रक्रिया के माध्यम से गरीबों, दलितों और पिछड़ों के वोट काटे जाने का आरोप लगाया गया था। इससे लोकतंत्र और संविधान पर खतरे की स्थिति उत्पन्न हुई। उन्होंने आरोप लगाया कि चुनाव से ठीक पहले एनडीए सरकार द्वारा विभिन्न योजनाओं के माध्यम से मतदाताओं को प्रभावित करने का प्रयास किया गया। महिला सशक्तिकरण के मुद्दे पर उन्होंने कहा कि इंडिया गठबंधन ने महिलाओं के सम्मान और विकास के लिए प्रति माह तीन हजार रुपये देने की घोषणा की थी, जबकि सरकार की योजनाओं का

जमीनी स्तर पर अपेक्षित लाभ महिलाओं को नहीं मिला। पंचायतों में महिला आरक्षण के बावजूद वास्तविक सशक्तिकरण नहीं हो सका। पूर्व विधायक ने कहा कि इस्लामपुर विधानसभा क्षेत्र में बीस वर्षों तक एनडीए का प्रतिनिधित्व रहा, जबकि उनके पांच वर्षों के कार्यकाल में क्षेत्र में उल्लेखनीय विकास कार्य हुए। सभा की अध्यक्षता भाकपा माले प्रखंड सचिव उमेश पासवान ने की। कार्यक्रम को राजद एवं अन्य दलों के कई नेताओं और कार्यकर्ताओं ने संबोधित किया।

## हिलसा बाजार में अवैध पार्किंग पर चला सख्त अभियान, दर्जनों वाहनों से वसूला जुर्माना

हिलसा (अपना नालन्दा)। हिलसा शहर में लगातार बढ़ रही जाम की समस्या को गंभीरता से लेते हुए शुक्रवार की शाम अवैध पार्किंग के खिलाफ सघन अभियान चलाया गया। यह अभियान सहायक पुलिस अधीक्षक शैलजा दास के नेतृत्व में संचालित किया गया, जिसमें सड़क किनारे व बाजार क्षेत्र में अवैध रूप से खड़े दोपहिया और चारपहिया वाहनों से जुर्माना वसूला गया। अभियान के दौरान वाहन

मालिकों को सख्त चेतावनी दी गई कि वे यातायात नियमों का पालन करें, अन्यथा नियम तोड़ने पर भारी जुर्माना लगाया जाएगा। जैसे ही पुलिस ने कार्रवाई शुरू की, वैसे ही कई वाहन मालिक अपनी गाड़ियां हटाने में जुट गए, जिससे कुछ देर के लिए बाजार क्षेत्र में अफरा-तफरी का माहौल भी देखा गया। इस मौके पर हिलसा थानाध्यक्ष अभिजीत कुमार भी मौजूद रहे। एसपी शैलजा दास ने वाहन चालकों से अपील की कि नगर परिषद हिलसा द्वारा चिन्हित बस स्टैंड एवं

टेंपो स्टैंड का ही उपयोग करें। उन्होंने कहा कि अवैध पार्किंग के कारण आम लोगों के साथ-साथ एंबुलेंस जैसी आपातकालीन सेवाओं को भी काफी परेशानी होती है। हिलसा थाना के एक पुलिस अधिकारी ने बताया कि जाम की समस्या से स्थायी निजात दिलाने के लिए आगे भी लगातार इस तरह का अभियान चलाया जाएगा। पुलिस की इस कार्रवाई से स्थानीय लोगों ने राहत की सांस ली है और प्रशासन से नियमित कार्रवाई की मांग की है।







# SAI BODHIT PVT. LTD.

बिहारशरीफ की नई पहचान  
**SHRIEJAN HEIGHTS** में अपना आशियाना।

## SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD  
COMES TO BIHARSHARIF

चोरा बगीचा से केवल 2 मिनट की दूरी पर .....




"BOOKINGS ARE NOW OPEN!"

**BOOK 3BHK PREMIUM FLAT**

Project Registration Number  
BRERAP192001011025250432E00

**₹ 4251/\*SQ.FT.**

**60%  
Free Area**



COMFORT, LUXURY  
WELLNESS

### Amenities

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking

### Site/Office -

सृजन कोल्ड स्टोरेज,  
नालंदा टीचर ट्रेनिंग कॉलेज के सामने,  
राजगीर रोड, बिहारशरीफ (4-लेन राष्ट्रीय राजमार्ग-82)

### Contact Us -

1800 5728 177 (TOLL FREE NUMBER)  
9031605004, 7280027960  
60018 06049, 96615 74892

**Contact us today to book your site visit!**



## प्राचार्य की अध्यक्षता में बैठक, शिक्षण गुणवत्ता व अनुशासन पर कई अहम निर्णय

बिहारशरीफ (अपना नालन्दा)। 2 जनवरी को अपराह्न 2:00 बजे महाविद्यालय के प्राचार्य कक्ष में शिक्षक एवं शिक्षकेतर कर्मियों की एक महत्वपूर्ण बैठक आयोजित की गई। बैठक की अध्यक्षता महाविद्यालय के प्राचार्य डॉ. आनंद प्रकाश गुप्ता ने की। उन्होंने सभी कर्मियों को नववर्ष की शुभकामनाएं देते हुए कहा कि कथनी और करनी में एकरूपता लाना आवश्यक है, तभी शैक्षणिक गुणवत्ता में वास्तविक सुधार संभव है।

प्राचार्य ने शिक्षकों को निर्देश दिया कि वे अपनी शिक्षण शैली को अधिक गुणात्मक, रुचिकर एवं प्रभावी बनाएं, ताकि छात्र-छात्राओं की उपस्थिति में वृद्धि हो। सभी शिक्षकों को नियमित रूप से कक्षाएं संचालित करने, पाठ्यक्रम समय से पूर्ण करने तथा महाविद्यालय की वेबसाइट पर संचालित कक्षाओं का विवरण और अपना प्रोफाइल अद्यतन करने का निर्देश दिया गया।

बैठक में निर्णय लिया गया कि 15 जनवरी से छात्र-छात्राएं ट्रेस कोड एवं परिचय पत्र के साथ ही महाविद्यालय में प्रवेश करेंगे। इसके सख्त अनुपालन के लिए ट्रेस कोड कमिटी का गठन किया गया। साथ ही यह भी तय हुआ कि यदि कोई छात्र या छात्रा लगातार 15 दिनों तक अनुपस्थित रहता है तो उसका नामांकन रद्द कर दिया जाएगा। सभी कक्षाओं में सीसीटीवी कैमरा लगाने पर भी सहमति बनी।

अवकाश संबंधी निर्देश में कहा गया कि शिक्षक तभी अवकाश पर जा सकेंगे जब वे



अपने विषय की वैकल्पिक व्यवस्था सुनिश्चित करेंगे। अतिथि शिक्षकों के लिए प्रतिदिन अधिकतम दो कक्षाएं निर्धारित की गईं। सेमेस्टर-5 के छात्र-छात्राओं की इंटरनशिप प्रक्रिया दो कार्यदिवस के भीतर पूर्ण करने का निर्णय लिया गया। महाविद्यालय की शोध पत्रिका के प्रकाशन पर चर्चा हुई, जिसके लिए विभिन्न संकायों से शोध पत्र आमंत्रित किए जाएंगे। इसके लिए विज्ञान संकाय से डॉ. प्रगति पांडे, सामाजिक विज्ञान से डॉ. पंकी आर्या, वाणिज्य से डॉ. राहुल प्रसाद तथा मानविकी संकाय से डॉ. शारदा कुमारी को नामित किया गया। अर्धवार्षिक न्यूज बुलेटिन के प्रकाशन का भी निर्णय लिया गया। बैठक में आगामी गणतंत्र दिवस समारोह की तैयारियों, एनएसएस प्रभात फेरी, निबंध, भाषण एवं वाद-विवाद प्रतियोगिता तथा 26 जनवरी को उत्कृष्ट कार्य करने वाले शिक्षक एवं शिक्षकेतर कर्मियों को सम्मानित करने हेतु समिति के गठन पर चर्चा हुई, जिसमें डॉ. करार अहमद, डॉ. प्रगति पांडे एवं डॉ. मनीष कुमार भट्ट को शामिल किया गया। इसके अतिरिक्त विज्ञान प्रयोगशाला के सुव्यवस्थित संचालन तथा आवश्यक भौतिक संसाधनों की खरीद पर भी प्रस्ताव रखा गया।

## नववर्ष पर छात्र जदयू नेता राजेश कुमार ने कुलपति से की शिष्टाचार भेंट

बिहारशरीफ (अपना नालन्दा)। छात्र जदयू पाटलिपुत्र विश्वविद्यालय, नालन्दा के पूर्व विश्वविद्यालय अध्यक्ष राजेश कुमार ने नववर्ष के शुभ अवसर पर बिहार पशु विज्ञान विश्वविद्यालय, पटना के कुलपति डॉ. इंद्रजीत सिंह से शिष्टाचार भेंट की। इस दौरान उन्होंने कुलपति को नववर्ष की हार्दिक शुभकामनाएं दीं तथा उनका आशीर्वाद प्राप्त किया।

भेंट के दौरान राजेश कुमार ने कहा कि डॉ. इंद्रजीत सिंह देशभर के छात्रों और युवाओं के लिए प्रेरणास्रोत हैं। उनके दूरदर्शी, सशक्त और नवोन्मेषी नेतृत्व में बिहार पशु विज्ञान विश्वविद्यालय शिक्षा, शोध और नवाचार के क्षेत्र में निरंतर प्रगति कर रहा है तथा राष्ट्रीय स्तर पर अपनी अलग पहचान बना रहा है।

उन्होंने कहा कि इससे पूर्व जब डॉ. इंद्रजीत सिंह पाटलिपुत्र विश्वविद्यालय, पटना के कुलपति थे, तब उनके कार्यकाल में कई ऐतिहासिक, छात्रहितैषी और दूरगामी निर्णय लिए गए। उन निर्णयों का सकारात्मक प्रभाव आज भी विश्वविद्यालय के विद्यार्थियों और शिक्षण व्यवस्था पर स्पष्ट रूप से दिखाई देता है। छात्रों के हित में किए गए सुधारों ने विश्वविद्यालय की



शैक्षणिक गुणवत्ता को नई दिशा दी।

राजेश कुमार ने आगे कहा कि बिहार जैसे राज्य में ऐसे दूरदर्शी, कर्मठ और प्रेरणादायी कुलपति का नेतृत्व मिलना शैक्षणिक विकास के लिए अत्यंत महत्वपूर्ण है। डॉ. इंद्रजीत सिंह का मार्गदर्शन न केवल विश्वविद्यालय परिवार बल्कि पूरे राज्य के छात्रों, युवाओं और शैक्षणिक संस्थानों के लिए ऊर्जा और प्रेरणा का स्रोत है।

उन्होंने विश्वास व्यक्त किया कि उनके नेतृत्व में बिहार पशु विज्ञान विश्वविद्यालय आने वाले समय में शिक्षा और शोध के क्षेत्र में नई ऊँचाइयों को प्राप्त करेगा तथा राज्य के उज्ज्वल शैक्षणिक भविष्य को सशक्त बनाने में महत्वपूर्ण भूमिका निभाएगा।

**आयुष्मान कार्ड / AYUSHMAN CARD**

**नवोदय चैरिटेबल  
आई हॉस्पिटल**

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालन्दा)

**एडवान्स फेको एण्ड लेजर सेन्टर**

**आयुष्मान कार्ड द्वारा निःशुल्क आँखों का  
ऑपरेशन के लिए सम्पर्क करें।**

**Mob.: 9771537283, 0611 2457052**

**ABIR THE LITTLE CHAMP**

**BIG EDUCATION OFFER**

**PAY 1 YEAR ANNUAL FEES  
GET 2ND YEAR EDUCATION FREE**

**BOOK + UNIFORM + TRANSPORT  
Free for First 100 Students**

PATNA 
 BIHARSHARIF 
 CHANDI 
 HILSA

9142332144 | 9084671203 | 92791252555



## सेवानिवृत्त प्रधानाध्यापक इंदुभूषण को शिक्षकों व छात्रों ने दी भावभीनी विदाई



बिहारशरीफ (अपना नालंदा)। गिरियक प्रखंड स्थित मध्य विद्यालय चोरसुआ के प्रधानाध्यापक इंदुभूषण के सेवानिवृत्त होने पर विद्यालय परिसर में सम्मानपूर्ण विदाई समारोह का आयोजन किया गया। इस अवसर पर विद्यालय के छात्र-छात्राओं, शिक्षकों, अन्य विद्यालयों से आए शिक्षकों, समाजसेवियों एवं अभिभावकों ने उनके 31 वर्षों के शैक्षणिक योगदान को याद करते हुए उन्हें ससम्मान विदाई दी। विदाई समारोह को संबोधित करते हुए सेवानिवृत्त प्रधानाध्यापक इंदुभूषण ने कहा कि उन्होंने अपने पूरे सेवाकाल में बच्चों की शिक्षा को सर्वोच्च प्राथमिकता दी। उन्होंने कहा कि बच्चे देश का भविष्य हैं और शिक्षक उसके निर्माता होते हैं, इसलिए सभी शिक्षकों को तन-मन से पढ़ाई के कार्य में समर्पित रहना चाहिए और बच्चों का निरंतर उत्साहवर्धन करना चाहिए। इस अवसर पर गरीब बच्चों को निःशुल्क शिक्षा प्रदान कर रहे सेवानिवृत्त शिक्षक अशोक प्रसाद ने कहा कि इंदुभूषण

जी सरकारी सेवा से अवकाश ले रहे हैं, सामाजिक सेवा से नहीं। अब उनकी भूमिका और भी महत्वपूर्ण हो जाती है। पर्यावरणविद सह शिक्षक रोहित कुमार ने कहा कि उनके मार्गदर्शन में विद्यालय का शैक्षणिक वातावरण बेहतर हुआ और छात्रों ने विभिन्न प्रतियोगी परीक्षाओं में सफलता हासिल की। नवनिर्वाचित प्रधानाध्यापक शशिभूषण प्रसाद ने कहा कि सीमित संसाधनों के बावजूद उन्होंने शिक्षा के साथ खेल, स्काउट-गाइड एवं जनजागरूकता गतिविधियों को बढ़ावा दिया, जिसे आगे बढ़ाने का वे हर संभव प्रयास करेंगे। बिहार राज्य शिक्षा परियोजना परिषद में प्रतिनियोजित शिक्षक अनूप कुमार सिन्हा ने उनके दीर्घायु की कामना करते हुए विभिन्न पदों पर किए गए कार्यों की सराहना की। समारोह में बच्चों ने सांस्कृतिक कार्यक्रम प्रस्तुत किए, वहीं लोकगायक भैया अजीत ने जागरूकता गीतों से सभी को भावविभोर कर दिया। अंत में उपस्थित सभी अतिथियों एवं शिक्षकों ने इंदुभूषण के उज्ज्वल भविष्य की कामना करते हुए उन्हें सम्मानपूर्वक विदाई दी।

## खजुरा पैक्स में चला जागरूकता अभियान, किसानों को योजनाओं की दी गई जानकारी



नगरनौसा (अपना नालंदा)। प्राथमिक कृषि साख सहयोग समितियों (पैक्स) को सशक्त और अधिक सक्रिय बनाने के उद्देश्य से सदस्यता सह जागरूकता अभियान तथा योजना आच्छादन अभियान लगातार चलाया जा रहा है। इसी क्रम में नगरनौसा प्रखंड अंतर्गत खजुरा पैक्स परिसर में शुक्रवार को सदस्यता सह जागरूकता अभियान का आयोजन किया गया, जिसमें बड़ी संख्या में किसानों ने भाग लिया। अभियान के दौरान उपस्थित किसानों को सरकार द्वारा संचालित विभिन्न जनकल्याणकारी योजनाओं की विस्तार से जानकारी दी गई। किसानों को पैक्स सदस्यता के लाभ, प्रधानमंत्री सूर्य घर योजना, प्रधानमंत्री कुसुम योजना, धान एवं अन्य फसलों की अधिप्राप्ति प्रक्रिया, बिहार राज्य फसल सहायता योजना, कॉमन सर्विस सेंटर (सीएससी), प्रधानमंत्री जन औषधि केंद्र योजना, प्रधानमंत्री किसान समृद्धि केंद्र योजना तथा पीवीसीएस में सदस्यता से संबंधित विषयों पर विस्तारपूर्वक जानकारी दी गई। कार्यक्रम में बताया गया कि पैक्स के माध्यम

से किसानों को न केवल कृषि ऋण और बीज-उर्वरक जैसी सुविधाएं मिलती हैं, बल्कि सरकार की विभिन्न योजनाओं का सीधा लाभ भी उपलब्ध कराया जाता है। वक्ताओं ने किसानों से अधिक से अधिक संख्या में पैक्स से जुड़ने और सहकारिता आंदोलन को मजबूत बनाने की अपील की। इस अवसर पर प्रखंड सहकारिता पदाधिकारी राजीब रंजन तिवारी ने कहा कि इस अभियान का मुख्य उद्देश्य किसानों को सहकारिता व्यवस्था से जोड़ना, उन्हें सरकारी योजनाओं के प्रति जागरूक करना तथा पैक्स के माध्यम से मिलने वाली सुविधाओं का लाभ दिलाना है। उन्होंने बताया कि जागरूकता के अभाव में कई किसान योजनाओं से वंचित रह जाते हैं, इसलिए ऐसे अभियानों के जरिए सही जानकारी गांव-गांव तक पहुंचाई जा रही है। किसानों ने अभियान की सराहना करते हुए कहा कि इस तरह के कार्यक्रमों से उन्हें योजनाओं की स्पष्ट जानकारी मिलती है और पैक्स से जुड़कर वे अपनी आर्थिक स्थिति को मजबूत कर सकते हैं। कार्यक्रम में पैक्स प्रतिनिधि एवं स्थानीय किसान बड़ी संख्या में उपस्थित रहे।

Reg.- 480784  
SINCE 1983


NO BRANCH



ओम टेलर्स  
MEN'S WEAR



Specialist  
Gents Suiting Shirting  
& Suit, Sherwani



Japani Fusing Machine

www.omtailors.in  
omtailorsbihar@gmail.com

9835487066

मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)



DPRC

डेज फिजियोथेरेपी

एण्ड

रिहैबिलिटेशन सेन्टर

पता- डेज हार्ट्स, डी.आर.सी.सी मेन गेट,  
NOBEL हॉस्पिटल, राणाविगहा,  
आदर्श वाईपास थाना के पीछे,  
सिपाह मोड़, बिहार शरीफ  
(नालंदा)  
9279193287

घूटनों के दर्द, कमर दर्द, गर्दन दर्द, एवं  
मांसपेशियों के दर्द से तुरंत राहत पाएँ।

पारंपरिक फिजियोथेरेपी मशीन से अलग  
घूटनों का दर्द, कमर दर्द, गर्दन दर्द, टेंडिनाइटिस,  
मांसपेशियों का दर्द का ईलाज अब अत्याधुनिक  
Tecar Therapy द्वारा कराएँ।

बिहार शरीफ का एकमात्र अत्याधुनिक  
एवं उच्च गुणवत्ता वाली फिजियोथेरेपी केन्द्र

बिहार में पहली बार लकवा (पैरालाइसिस) के लिए आवासीय  
(IPD)/OPD फिजियोथेरेपी की सुविधा राहत दर पर उपलब्ध।

- \* PHYSIO- OCCUPATIONAL THERAPY
- \* SPEECH THERAPY
- \* SPECIAL EDUCATOR, SOCIAL WORKER
- \* PROSTHETIC & ORTHOTIC PROFESSIONAL

सेवा - सम्मान- समर्पण

We  
Work  
Together



## हरनौत में फर्नीचर दुकान से 50 हजार रुपये के सामान की चोरी



हरनौत (अपना नालंदा)। स्थानीय बाजार के गोनावां रोड स्थित एक फर्नीचर दुकान में बीती रात अज्ञात चोरों ने चोरी की घटना को अंजाम दिया। इस घटना में फर्नीचर निर्माण में उपयोग होने वाले कीमती इलेक्ट्रिक उपकरण चोरी हो गए हैं। पीड़ित दुकानदार डिहरा गांव निवासी संतन कुमार ने बताया कि उनकी दुकान एक जनवरी को बंद थी। शुक्रवार की सुबह करीब सात बजे जब वे दुकान पहुंचे, तो अंदर रखे बॉक्स का ताला टूटा हुआ पाया। बॉक्स में रखे फर्नीचर बनाने के इलेक्ट्रिक सामान गायब थे, जिनकी कीमत लगभग 50 हजार रुपये से

अधिक आंकी गई है।

दुकानदार ने बताया कि वे पिछले आठ वर्षों से इस स्थान पर फर्नीचर की दुकान चला रहे हैं और इससे पहले भी अज्ञात चोरों द्वारा दो बार चोरी की घटनाएं हो चुकी हैं। बार-बार हो रही चोरी से दुकानदारों में दहशत का माहौल है। इस संबंध में थानाध्यक्ष मुकेश कुमार वर्मा ने बताया कि पीड़ित द्वारा आवेदन प्राप्त हुआ है। पुलिस मामले की जांच-पड़ताल में जुटी हुई है और आसपास के क्षेत्रों में लगे सीसीटीवी फुटेज भी खंगाले जा रहे हैं। जल्द ही चोरों की पहचान कर आवश्यक कार्रवाई की जाएगी।

## बिहार थाना में एसपी भारत सोनी का जनता दरबार, शिकायतों पर त्वरित कार्रवाई



बिहारशरीफ (अपना नालंदा)। शुक्रवार को बिहार थाना परिसर में नालंदा के पुलिस अधीक्षक भारत सोनी द्वारा जनता दरबार का आयोजन किया गया। जनता दरबार के दौरान बड़ी संख्या में पहुंचे आम नागरिकों की समस्याओं को एसपी ने गंभीरतापूर्वक सुना और उनके शीघ्र, निष्पक्ष एवं प्रभावी समाधान के लिए संबंधित पदाधिकारियों को आवश्यक दिशा-निर्देश दिए।

जनता दरबार में भूमि विवाद, पारिवारिक मामलों, आपराधिक घटनाओं एवं अन्य स्थानीय समस्याओं से जुड़ी शिकायतें सामने आईं। एसपी भारत सोनी ने अधिकारियों को निर्देश दिया कि प्रत्येक शिकायत का गुणवत्तापूर्ण निष्पादन तय समय-सीमा के भीतर सुनिश्चित किया जाए, ताकि पीड़ितों को अनावश्यक परेशानी का सामना न करना पड़े। उन्होंने कहा कि पुलिस का कर्तव्य है कि वह जनता की समस्याओं को जनता दरबार के पश्चात एसपी ने बिहार

संवेदनशीलता के साथ सुने और समाधान की दिशा में ठोस कार्रवाई कथाना का निरीक्षण किया। निरीक्षण के दौरान थाना अभिलेखों, मालखाना, परिसर की साफ-सफाई, लंबित मामलों एवं विधि-व्यवस्था की स्थिति की समीक्षा की गई। इस क्रम में उन्होंने पुलिसकर्मियों को कर्तव्यनिष्ठा, अनुशासन और जनहित को सर्वोपरि रखते हुए कार्य करने का निर्देश दिया। इसी दौरान ऑपरेशन मुस्कान के तहत बरामद एवं खोए हुए मोबाइल फोन उनके वास्तविक धारकों को सौंपे गए। अपने मोबाइल फोन वापस पाकर लोगों के चेहरे पर खुशी साफ दिखाई दी। इस पहल से आम जनता में पुलिस के प्रति विश्वास और संतोष का माहौल बना। एसपी भारत सोनी ने कहा कि जनता दरबार और ऑपरेशन मुस्कान जैसे कार्यक्रमों का उद्देश्य पुलिस और जनता के बीच बेहतर समन्वय स्थापित करना है, ताकि कानून-व्यवस्था मजबूत हो और आमजन खुद को सुरक्षित महसूस कर सके।

6202747592 Prop.- Bhushan Mahto

**CHACHA BHATIJA**

*Cafe & Dhaba*

Best Food

LITTI CHOKHA  
लिट्टी चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810  
School No. : 65808

Run & Managed By : Daffodil Educational & Welfare Trust

**DAFFODIL PUBLIC SCHOOL**

Affiliated to CBSE (New Delhi)

**ADMISSION OPEN FOR NEW SESSION**

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda



## पूर्व जिलाध्यक्ष सियाशरण ठाकुर की पुण्यतिथि पर जदयू कार्यकर्ताओं की श्रद्धांजलि भावभीनी



बिहारशरीफ (अपना नालंदा)। शुक्रवार को जनता दल (यूनाइटेड) नालंदा जिला कार्यालय, बिहारशरीफ में पार्टी के पूर्व जिला अध्यक्ष सियाशरण ठाकुर की पुण्यतिथि के अवसर पर श्रद्धांजलि कार्यक्रम का आयोजन किया गया। कार्यक्रम में जद(यू) के पदाधिकारियों एवं कार्यकर्ताओं ने उनके तैलचित्र पर पुष्पांजलि अर्पित कर श्रद्धापूर्वक स्मरण किया और उनके योगदान को नमन किया।

कार्यक्रम को संबोधित करते हुए जिला अध्यक्ष मो. अरशद ने कहा कि स्व. सियाशरण ठाकुर का जीवन सादगी, संघर्ष और जनसेवा का अनुपम उदाहरण रहा। संगठन को मजबूत करने में उनका योगदान अविस्मरणीय है। उन्होंने कार्यकर्ताओं से उनके दिखाए मार्ग पर चलकर संगठन हित में निरंतर कार्य करने का आह्वान किया।

## बेन पुलिस को बड़ी सफलता, गुमशुदा व्यक्ति बरामद, आरोपी गिरफ्तार

बेन (अपना नालंदा)। बेन थाना पुलिस को दो अलग-अलग मामलों में महत्वपूर्ण सफलता हाथ लगी है। प्राथमिकी संख्या 274/25 के तहत दर्ज गुमशुदगी के मामले में पुलिस ने लापता व्यक्ति राम ध्यान मिस्त्री (पिता- बासो मिस्त्री, उम्र- 58 वर्ष), ग्राम एवं थाना- बेन, को बेन बाजार क्षेत्र से सकुशल बरामद कर लिया है। बताया गया कि वे बीते कई महीनों से लापता थे, जिसकी सूचना परिजनों द्वारा थाने में दी गई थी।

पुलिस ने बरामदगी के बाद गुमशुदा व्यक्ति को आवश्यक न्यायिक प्रक्रिया पूर्ण कराने के लिए न्यायालय में प्रस्तुत किया है तथा विधि-सम्मत कार्रवाई की जा रही है। पुलिस अधिकारियों के अनुसार, मामले की गहन जांच के बाद यह बरामदगी संभव हो सकी है,

## बख्तियारपुर अंचल परिसर में खुला वसुधा केंद्र, एक ही छत के नीचे मिलेंगी राजस्व सेवाएं

बख्तियारपुर (अपना नालंदा)। राजस्व एवं भूमि सुधार विभाग के निर्देशानुसार तथा डिजिटल इंडिया मिशन के तहत पटना जिले के बख्तियारपुर प्रखंड सह अंचल कार्यालय परिसर में वसुधा केंद्र का शुभारंभ किया गया। केंद्र का उद्घाटन अंचलाधिकारी निरंजन सुमन द्वारा किया गया।

अंचलाधिकारी ने बताया कि वसुधा केंद्र के शुरू होने से अब आम लोगों को राजस्व एवं भूमि से संबंधित सेवाओं के लिए अलग-अलग कार्यालयों के चक्कर नहीं लगाने पड़ेंगे। इस केंद्र पर सरकार द्वारा निर्धारित शुल्क पर सभी आवश्यक सेवाएं एक ही छत

जिला प्रवक्ता भवानी सिंह ने अपने संबोधन में कहा कि स्व. ठाकुर का संगठन के प्रति समर्पण, अनुशासन और आमजन के प्रति संवेदनशीलता आज भी हम सभी के लिए प्रेरणास्रोत है। उन्होंने कहा कि पार्टी की जमीनी मजबूती में उनके योगदान को भुलाया नहीं जा सकता। श्रद्धांजलि सभा में इस अवसर पर जिलाध्यक्ष मो. अरशद, उपाध्यक्ष बिनोद कुमार, जिला प्रवक्ता भवानी सिंह, नगर अध्यक्ष गुलरेज अंसारी, कोषाध्यक्ष रंजीत कुमार, अरविंद कुमार सिंह, अमित कुमार, कुमार मंगलम, संजय पासवान, आलोक कुशवाहा, बिनय कुमार, भारत मानस, परविंदर कुमार, जितेंद्र मोहन, मिराजउद्दीन, असलम आजाद, आशीष चंद्रवंशी सहित दर्जनों कार्यकर्ता उपस्थित रहे। कार्यक्रम का समापन संगठन की एकता और विचारधारा को आगे बढ़ाने के संकल्प के साथ किया गया।

जिससे परिजनों ने राहत की सांस ली है। इसी क्रम में बेन थाना कांड संख्या 996/2016 के नामजद अभियुक्त चिंदू कुमार (पिता- सज्जन साव), ग्राम- खैरा, थाना- बेन को पुलिस ने उनके आवास से गिरफ्तार किया है। गिरफ्तार अभियुक्त को आवश्यक कानूनी प्रक्रिया के उपरांत न्यायिक हिरासत में भेज दिया गया है। पुलिस ने बताया कि क्षेत्र में शांति व्यवस्था बनाए रखने तथा लंबित मामलों के निष्पादन के लिए लगातार अभियान चलाया जा रहा है। गुमशुदा व्यक्तियों की तलाश और फरार अभियुक्तों की गिरफ्तारी को लेकर पुलिस पूरी तरह सतर्क है। आम नागरिकों से भी अपील की गई है कि किसी भी संदिग्ध गतिविधि की सूचना तुरंत पुलिस को दें, ताकि समय पर कार्रवाई की जा सके।

के नीचे उपलब्ध कराई जाएंगी, जिससे समय और धन दोनों की बचत होगी। उन्होंने कहा कि वसुधा केंद्र के माध्यम से भूमि से जुड़ी विभिन्न ऑनलाइन सेवाएं पारदर्शी और सरल तरीके से उपलब्ध होंगी। केंद्र पर चयनित राजस्व कर्मी सह बीएलई अभिषेक कुमार द्वारा आम्रैयत एवं भूधारी से संबंधित ऑनलाइन सेवाएं समयबद्ध ढंग से उपलब्ध कराने का आश्वासन दिया गया है।

स्थानीय लोगों ने वसुधा केंद्र के उद्घाटन पर खुशी जताते हुए कहा कि इससे राजस्व कार्यों में हो रही परेशानियों से राहत मिलेगी और सरकारी सेवाएं अब और अधिक सुलभ होंगी।

## थरथरी में 45 असहायों को मिला कंबल, ठंड से राहत का प्रयास



थरथरी (अपना नालंदा)। कड़ाके की ठंड को देखते हुए थरथरी प्रखंड प्रशासन द्वारा जरूरतमंदों के बीच कंबल वितरण कार्यक्रम आयोजित किया गया। इस क्रम में प्रखंड विकास पदाधिकारी (बीडीओ) अमर कुमार ने 45 निःसहाय, दिव्यांग एवं अत्यंत गरीब लोगों के बीच कंबल का वितरण किया। बीडीओ ने बताया कि ठंड से बचाव के उद्देश्य से यह पहल की गई है, ताकि असहाय, वृद्ध, दिव्यांग एवं गरीब परिवारों को राहत मिल सके। उन्होंने कहा कि प्रखंड की प्रत्येक पंचायत से पांच-पांच जरूरतमंद लाभार्थियों को विकास मित्रों के माध्यम से चिन्हित किया गया, जिसके बाद उन्हें प्राथमिकता के आधार पर कंबल उपलब्ध कराया गया। कंबल प्राप्त करने वालों में मेहतरावां गांव निवासी दिव्यांग अखिश पासवान तथा

करियावांगांव निवासी दिव्यांग फगुनी मांझी सहित कई अन्य असहाय लोग शामिल रहे। कंबल मिलने के बाद लाभार्थियों के चेहरों पर राहत और संतोष साफ झलक रहा था। लाभार्थियों ने प्रशासन का आभार जताते हुए कहा कि ठंड के मौसम में यह सहायता उनके लिए बेहद उपयोगी साबित होगी। इस अवसर पर बीडीओ अमर कुमार ने कहा कि प्रखंड प्रशासन की ओर से आगे भी जरूरतमंदों की पहचान कर उन्हें आवश्यक सहायता उपलब्ध कराने का प्रयास जारी रहेगा, ताकि कोई भी व्यक्ति ठंड के कारण परेशानी में न रहे। कंबल वितरण कार्यक्रम के दौरान श्रम प्रवर्तन पदाधिकारी राकेश कुमार के साथ-साथ प्रखंड कार्यालय के कर्मी विक्रान्त कुमार, जितेंद्र कुमार, प्रणीत कुमार एवं सभी विकास मित्र उपस्थित रहे। कार्यक्रम शांतिपूर्ण एवं व्यवस्थित तरीके से संपन्न हुआ।

**Disciple Convent School**  
Estd. 2023

**SCHOOL  
ADMISSION  
OPEN 2026**

**नामांकन प्रारंभ है**

**Play to VIII**

**Why Choose Us? (सरकार द्वारा मान्यता प्राप्त संस्थान)**

- अनुभवी एवं योग्य शिक्षक
- कमजोर बच्चों के लिए अतिरिक्त कक्षाएं
- Computer की व्यवस्था
- TRANSPORT की सुविधा
- School में अलग - अलग क्लब की सुविधा

**Educational and Recreational Facilities**

- Modern classrooms and tech integration
- Art room, music rooms, and library access
- CCTV and WiFi enabled Campus

**ENROLL TODAY**

**Director**

**Sunny Kumar**  
B.tech(CS),SSB

**7979055154**

**Bich Bazar Silao**



## मैथिली अकादमी को पुनर्जीवित करने की मांग, संजय सरावगी ने सीएम को लिखा पत्र



सुजीत कुमार

पटना (अपना नालंदा)। भारतीय जनता पार्टी, बिहार प्रदेश के अध्यक्ष संजय सरावगी ने मैथिली भाषा, साहित्य एवं संस्कृति के संरक्षण-संवर्धन की दिशा में एक महत्वपूर्ण पहल की है। उन्होंने इस संबंध में माननीय मुख्यमंत्री नीतीश कुमार को पत्र लिखकर मैथिली अकादमी को उसके पूर्ववत स्वतंत्र एवं स्वायत्त स्वरूप में पुनः सक्रिय और सशक्त करने का आग्रह किया है।

अपने पत्र में श्री सरावगी ने उल्लेख किया है कि वर्ष 1976 में स्थापित मैथिली अकादमी ने शोध, प्रकाशन तथा विविध साहित्यिक गतिविधियों के माध्यम से मैथिली भाषा को न केवल बिहार बल्कि राष्ट्रीय स्तर पर एक सशक्त पहचान दिलाई है। अकादमी द्वारा प्रकाशित अनेक पुस्तकें विश्वविद्यालयों के पाठ्यक्रमों में शामिल रही हैं और UPSC तथा

BPSC जैसी प्रतियोगी परीक्षाओं की तैयारी करने वाले अभ्यर्थियों के लिए भी अत्यंत उपयोगी सिद्ध हुई हैं।

प्रदेश अध्यक्ष ने विश्वास व्यक्त किया कि मुख्यमंत्री के नेतृत्व में राज्य सरकार मैथिली अकादमी के सुव्यवस्थित एवं प्रभावी संचालन के लिए आवश्यक सकारात्मक कदम उठाएगी। इससे शोधार्थियों, विद्यार्थियों और साहित्यकारों को नए अवसर प्राप्त होंगे तथा मैथिली भाषा-संस्कृति को नई ऊर्जा मिलेगी। उन्होंने यह भी कहा कि मैथिली अकादमी का सशक्तिकरण बिहार की समृद्ध सांस्कृतिक विरासत को और मजबूत करेगा तथा करोड़ों मैथिलीभाषियों की भावनाओं के प्रति सम्मान का प्रतीक बनेगा। श्री सरावगी का यह प्रयास साहित्य और संस्कृति से जुड़े लोगों के बीच व्यापक सराहना प्राप्त कर रहा है।

## गुड़ उत्पादकों को प्रोत्साहन, तीन हजार गन्ना किसानों को मिलेगा प्रशिक्षण लाभ



सुजीत कुमार

पटना (अपना नालंदा)। गन्ना उद्योग विभाग के अपर मुख्य सचिव के. सेंथिल कुमार ने शुक्रवार को विभागीय अधिकारियों के साथ समीक्षा बैठक कर राज्य में गन्ना एवं गुड़ उत्पादन को बढ़ावा देने के लिए कई महत्वपूर्ण निर्देश दिए। उन्होंने स्पष्ट किया कि राज्य के छोटे गुड़ उत्पादकों और गन्ना किसानों को भी गुड़ प्रोत्साहन योजना का लाभ दिया जाएगा, ताकि ग्रामीण अर्थव्यवस्था को मजबूती मिल सके। अपर मुख्य सचिव ने अधिकारियों को बंद पड़ी चीनी मिलों के पुनः संचालन और नई चीनी मिलों की स्थापना की दिशा में ठोस कार्रवाई करने का निर्देश दिया। इसके साथ ही उन्होंने राज्य में गन्ना खेती के क्षेत्रफल का विस्तार कराने पर विशेष जोर दिया। उन्होंने कहा कि गन्ने की बेहतर उपज और गुणवत्ता के लिए किसानों का प्रशिक्षण अत्यंत आवश्यक है। इसी उद्देश्य से राज्य के करीब तीन हजार गन्ना किसानों को अन्य राज्यों में भेजा जाएगा, जहां

वे प्रगतिशील किसानों से आधुनिक और मूल्य संवर्धित खेती की तकनीकें सीखेंगे। प्रशिक्षण कार्यक्रम में विभागीय अधिकारी भी शामिल होंगे और प्रत्येक प्रशिक्षण के बाद सामूहिक रिपोर्ट विभाग को सौंपी जाएगी, ताकि उन्नत खेती पद्धतियों को बिहार में प्रभावी रूप से लागू किया जा सके। अपर मुख्य सचिव ने यह भी निर्देश दिया कि गन्ना रोपाई, सिंचाई और हार्वैस्टिंग से जुड़ी योजनाओं के तहत किसानों को विशेष अनुदान का लाभ दिया जाए। उन्होंने कहा कि फसल क्षति की स्थिति में किसानों को समय पर फसल बीमा का लाभ मिलना चाहिए। किसानों को प्रोत्साहित करने और नवाचार तकनीकों को बढ़ावा देने के लिए राज्य स्तर पर गन्ना महोत्सव के आयोजन का भी निर्णय लिया गया। साथ ही सभी पात्र किसानों को गन्ना यंत्रीकरण योजना का लाभ देने के निर्देश दिए गए। बैठक में संयुक्त निदेशक ईश विकास, विशेष कार्य पदाधिकारी सहित अन्य वरिष्ठ अधिकारी उपस्थित थे।

## वरिष्ठ शिक्षाविद् डा कैलाश प्रसाद सिंह का निधन, साहित्य जगत में शोक

सुजीत कुमार

पटना (अपना नालंदा)। संस्कृत, हिन्दी एवं मैथिली भाषाओं के सुप्रसिद्ध विद्वान, साहित्यकार और कवि डा कैलाश प्रसाद सिंह का 93 वर्ष की आयु में निधन हो गया। गुरुवार और शुक्रवार की मध्य रात्रि लगभग दो बजे उन्होंने पटेल पथ, शेखपुरा स्थित अपने आवास पर अंतिम सांस ली। उनके निधन से राज्य के साहित्यिक और शैक्षणिक जगत में गहरा शोक व्याप्त है।

डा सिंह एक गंभीर लेखक होने के साथ-साथ अपने पैरोडी व्यंग्य गीत “सारे जहां से अच्छे हम दुम हिलाने वाले” के कारण भी व्यापक चर्चा में रहे। उन्होंने संस्कृत, हिन्दी, मैथिली एवं मगही सहित कई भाषाओं में उल्लेखनीय साहित्य सृजन किया। उनकी प्रमुख कृतियों में “अनुभवामि दिने दिने”, “उत्तमः सर्वधर्माणाम” तथा “मैथिली भाषा शिक्षण पद्धति” विशेष रूप से चर्चित हैं।

उन्होंने बिहार शिक्षा सेवा के अंतर्गत विभिन्न शैक्षणिक, प्रशैक्षणिक एवं प्रशासनिक दायित्वों का सफल निर्वहन किया और 31 जनवरी 1991 को जिला शिक्षा पदाधिकारी के पद से सेवा-निवृत्त हुए। वे बिहार हिन्दी साहित्य सम्मेलन के संरक्षक सदस्य तथा प्रबुद्ध हिन्दू समाज के अध्यक्ष भी रह चुके थे।



उनके निधन की सूचना मिलते ही बिहार हिन्दी साहित्य सम्मेलन के अध्यक्ष डा अनिल सुलभ उनके आवास पर पहुंचे और पुष्पांजलि अर्पित कर शोकाकुल परिजनों को सांत्वना दी। उन्होंने कहा कि डा कैलाश प्रसाद सिंह यश-लिप्सा से दूर रहकर आजीवन साधना में रत एक तपस्वी साहित्यकार थे।

शुक्रवार को गुलबी घाट पर उनका अंतिम संस्कार संपन्न हुआ। उनके कनिष्ठ पुत्र, पत्रकार अमरेश सौरभ ने मुखाग्नि दी। इस अवसर पर उनके कवि पुत्र डा मनोज कुमार सहित बड़ी संख्या में साहित्यकार, बुद्धिजीवी एवं परिजन उपस्थित रहे।

## टेक हब से डिफेंस कॉरिडोर तक, निवेश और नवाचार का केंद्र बनता बिहार



सुजीत कुमार

पटना (अपना नालंदा)। जनता दल (यूनाइटेड) के प्रदेश प्रवक्ता हिमराज राम, प्रदेश प्रवक्ता परिमल कुमार एवं मीडिया पैनलिस्ट डा. मधुरेंद्र पांडेय ने संयुक्त रूप से जारी बयान में कहा कि नए वर्ष की शुरुआत के साथ ही बिहार विकास की एक नई, सशक्त और आत्मनिर्भर दिशा में तेजी से आगे बढ़ रहा है। मुख्यमंत्री नीतीश कुमार के दूरदर्शी, स्थिर और समावेशी नेतृत्व में राज्य अब केवल संभावनाओं की भूमि नहीं, बल्कि अवसरों को साकार करने वाला अग्रणी प्रदेश बन रहा है। प्रवक्ताओं ने कहा कि राज्य सरकार की विकास नीतियों का केंद्रबिंदु सतत विकास, आधुनिक अवसंरचना का विस्तार और युवाओं के लिए व्यापक रोजगार सृजन है। आज बिहार एक उभरते टेक्नोलॉजी हब के रूप में अपनी पहचान मजबूत कर रहा है, जहां नवाचार, स्टार्टअप संस्कृति और आधुनिक तकनीकों को निरंतर प्रोत्साहन दिया जा रहा

है। डिफेंस कॉरिडोर की स्थापना से बिहार राष्ट्रीय सुरक्षा से जुड़े उद्योगों में महत्वपूर्ण भूमिका निभाने की दिशा में अग्रसर है, जिससे स्थानीय स्तर पर कुशल और तकनीकी रोजगार के नए अवसर सृजित होंगे। इसके साथ ही सेमीकंडक्टर मैन्युफैक्चरिंग जैसे अत्याधुनिक क्षेत्रों में निवेश आकर्षित कर बिहार वैश्विक तकनीकी मानचित्र पर अपनी मजबूत उपस्थिति दर्ज कराने की ओर बढ़ रहा है। उन्होंने कहा कि प्रस्तावित मेगा टेक सिटी और फिनटेक सिटी राज्य के आर्थिक परिदृश्य को नई गति देंगी। इन परियोजनाओं से न केवल औद्योगिक विकास को बल मिलेगा, बल्कि बिहार के युवाओं को अपने ही राज्य में गुणवत्तापूर्ण रोजगार के अवसर उपलब्ध होंगे। जद(यू) नेताओं ने विश्वास जताया कि मुख्यमंत्री नीतीश कुमार के नेतृत्व में बिहार आने वाले समय में आत्मनिर्भर, आधुनिक और औद्योगिक रूप से सशक्त राज्य के रूप में देशभर में नई पहचान स्थापित करेगा।





# अपना नालन्दा

अपना शहर, अपना खबर


## नालन्दा का नंबर 1 अखबार



अपना नालन्दा में विज्ञापन देकर  
अपने व्यवसाय को दे नई पहचान

## नालन्दा की जनता की आवाज

अपने क्षेत्र की खबर भेजने  
ओर विज्ञापन देने के लिए संपर्क करें।



9031468165  
9608311251

अपना नालन्दा  
नालन्दा की जनता की आवाज